

विशेष अदालत ने वाड़ा के खिलाफ धन शोधन मामले में नोटिस जारी किया

ईडी ने गुरुग्राम जमीन सौदे में भ्रष्टाचार के मामले में वाड़ा के खिलाफ आरोप पत्र दायर किया था

नयी दिल्ली, 02 अगस्ता दिल्ली की एक विशेष अदालत ने धन शोधन के मामले में कांग्रेस सांसद प्रियंका गांधी वाड़ा के पति रॉबर्ट वाड़ा को शनिवार को नोटिस जारी किया।

राउज एवेन्यू कोर्ट के विशेष न्यायाधीश सुशांत चंगोत्रा ने हरियाणा के प्रवर्तन निदेशालय (ईडी) की ओर से गुरुग्राम में एक जमीन सौदे से जुड़े कथित भ्रष्टाचार की शिकायत पर दर्ज मुकदमे में यह नोटिस जारी किया। अदालत ने कहा कि अभियोजन पक्ष की शिकायत पर संज्ञान लेने से पहले वह वाड़ा और मामले के 1० अन्य के प्रस्तावित आरोपियों का पक्ष सुनेगी। ईडी ने उनके खिलाफ आरोपपत्र दायर किया है।

विशेष अदालत इस मामले में

- वाड़ा की कंपनी ने फरवरी 2008 में 7.5 करोड़ रुपये में 3.5 एकड़ भूमि खरीदी। आरोप है कि यह लेन-देन कथित तौर पर छूटें दस्तावेजों के आधार पर किया गया था।**

अगली सुनवाई 28 अगस्त को करेगी। शिकायत के मुताबिक, यह मामला वाड़ा की कंपनी स्काईलाइट हॉस्पिटैलिटी द्वारा फरवरी 20०8 में ऑकारेश्वर प्रॉपर्टीज से 7.5 करोड़ रुपए में खरीदी गई 3.5 एकड़ ज़मीन

से जुड़ा है। यह लेन-देन कथित तौर पर झूठे दस्तावेजों के आधार पर किया गया था। ईडी का दावा है कि इस लेनदेन के बाद संपत्ति का बैनामा स्काईलाइट हॉस्पिटैलिटी के पक्ष में करने के 2४ घंटे के भीतर हस्तांतरित की प्रक्रिया पूरी कर ली गई।

केंद्रीय जांच एजेंसी ने यह भी यह आरोप लगाया है कि तत्कालीन हरियाणा सरकार ने वाड़ा की फर्म को तुरंत वाणिज्यिक लाइसेंस प्रदान कर दिया, जिससे जमीन का बाजार मूल्य नाटकीय रूप से बढ़ गया। स्काईलाइट हॉस्पिटैलिटी ने सितंबर 2०12 में यह जमीन दिग्वज कंपनी डीएलएफ को 58 करोड़ रुपए में बेच दी, जिससे कथित तौर पर वाड़ा को अप्रत्याशित मुनाफा हुआ।

सुरक्षा बलों ने कुलगाम में दो आतंकवादी मारे

श्रीनगर, 02 अगस्ता। जम्मू कश्मीर के कुलगाम जिले में सुरक्षा बलों के साथ मुठभेड़ में शनिवार को दो आतंकवादी मारे गये।

आधिकारिक सूत्रों के मुताबिक तीन से पांच आतंकवादियों की मौजूदगी की खफिया सूचना के आधार पर पुलिस, सीआरपीएफ और सेना की संयुक्त टीमों ने शुक्रवार की शाम अखल खुलसन वन क्षेत्र में तलाशी अभियान शुरू किया था। सुरक्षा बलों ने वहां छिपे हुए आतंकवादियों पर निशाना साधा जिसके बाद मुठभेड़ शुरू हो गयी।

एक वरिष्ठ पुलिस अधिकारी ने बताया कि मुठभेड़ में अब तक दो आतंकवादी मारे गए हैं। मुठभेड़ अभी भी जारी है।

उन्होंने बताया कि मारे गए आतंकवादियों की अभी पहचान नहीं की जा सकी है।

कश्मीर में इस सप्ताह सुरक्षा बलों की आतंकवादियों के साथ यह दूसरी मुठभेड़ है। इससे पहले गत 28 जुलाई को श्रीनगर के बाहरी इलाके हरवान-दाचीगाम वन क्षेत्र में सुरक्षा बलों के साथ मुठभेड़ में लश्कर-ए-तैयबा के तीन पाकिस्तानी आतंकवादी मारे गये थे जो 22 अप्रैल को पहलगाम में हुए आतंकवादी हमले में शामिल थे।

कुल्लू में जल विद्युत परियोजना का कोफर-डैम टूटा

सामने आये वीडियो में कई वाहन बहते दिखे, निचले इलाकों में दहशत

-जाल खंबाता-
-राष्ट्रदूत दिल्ली ब्यूरो-
नई दिल्ली, 02 अगस्ता। हिमाचल प्रदेश में लगातार हो रही भारी बारिश के बीच एक बांध टूट गया, जिससे कई वाहन बह गए और नीचे के इलाकों में दहशत फैल गई। एक डरावना वीडियो सामने आया है, जिसमें हिमाचल प्रदेश के कुल्लू जिले में मलाणा-1 जलविद्युत परियोजना का कोफरडैम अचानक आई बाढ़ के चलते टूटता हुआ दिखाई दे रहा है।

सौभाग्यवश, इस हादसे में किसी के हताहत होने की सूचना नहीं है। लगातार बारिश और अचानक आई बाढ़ के कारण पार्वती नदी का जलस्तर तेजी से बढ़ गया है। यह नदी धुंतर के पास ब्यास नदी से मिलती है, जो कुल्लू से लगभग 1० किलोमीटर दक्षिण में स्थित है।

इससे पहले, मंडी जिले के पंडोह डैम के पास चंडीगढ़-मनाली नेशनल हाईवे पर एक भारी भूस्खलन हुआ,

- चंडीगढ़-मनाली नेशनल हाईवे पर भारी भूस्खलन से सड़क का हिस्सा हंस गया। इससे यह हाईवे फिलहाल बंद कर दिया गया है।**

जिससे सड़क पूरी तरह बंद हो गई और क्षेत्र में यातायात बुरी तरह प्रभावित हुआ।

रिपोटर्स के अनुसार, हाईवे का लगभग 5० मीटर हिस्सा धँस गया। माना जा रहा है कि यह भूस्खलन लगातार बारिश की वजह से हुआ। पंडोह डैम और बगलामुखी रोपवे के बीच चंडीगढ़-मनाली नेशनल हाईवे का एक हिस्सा सड़क धँसने के कारण टूट गया।

मंडी की पुलिस अधीक्षक साक्षी वर्मा ने बताया, “पंडोह डैम के पास भूस्खलन के कारण मंडी में चंडीगढ़-मनाली नेशनल हाईवे बंद हो गया है।

पिछले रात से लगातार हो रही बारिश को इसका कारण माना जा रहा है।’

इस बीच, हिमाचल प्रदेश में मानसून की मार ने पूरे राज्य में आवश्यक सेवाओं को बुरी तरह प्रभावित किया है। राज्य आपातकालीन संचालन केन्द्र (एच.ई.ओ.सी.) के अनुसार, 2 अगस्त सुबह 1०:०0 बजे तक कुल 383 सड़कें बंद हैं, 747 डिस्ट्रीब्यूशन ट्रांसफार्मर (डी.टी.आर.) काम नहीं कर रहे हैं, और 2४9 जलापूर्ति योजनाएं बारिश से हुए नुकसान के कारण बंद पड़ी हैं।

पिछले कुछ दिनों की तुलना में यह स्थिति काफी गंभीर हो गई है। राष्ट्रीय राजमार्ग एन.एच.- 3०5, एन.एच.-5०5, एन.एच.-21 और -एन.एच.-०3 जैसे मुख्य मार्ग भूस्खलन और मलबे के कारण बंद हो चुके हैं। चंबा, कुल्लू, मंडी और ऊना जैसे जिलों की कई आंतरिक सड़कें भी बंद हैं, जिससे राहत और मरम्मत कार्यों में और कठिनाई हो रही है।

चुनाव आयोग ने बूथ लेवल अधिकारियों का पारिश्रमिक दोगुना किया

नयी दिल्ली, ०2 अगस्ता। चुनाव आयोग ने बूथ लेवल अधिकारियों (बीएलओ) का पारिश्रमिक दोगुना करने का निर्णय लिया है। इसके साथ ही आयोग ने निर्वाचन पंजीकरण अधिकारी और सहायक अधिकारियों को भी मानदेय देने का निर्णय किया है। आयोग ने यहां जारी विज्ञापन में बताया कि मतदाता सूची बनाने और पुनरीक्षण कार्य में लगे अधिकारियों के पारिश्रमिक में महत्वपूर्ण वृद्धि की गई है। बीएलओ का वार्षिक पारिश्रमिक दोगुना कर दिया है। इसके अलावा, बीएलओ पर्यवेक्षकों के पारिश्रमिक में भी वृद्धि की गई है। चुनाव आयोग ने कहा है कि इसके साथ ही पहली बार निर्वाचक पंजीकरण अधिकारी और सहायक निर्वाचक पंजीकरण

- मतदाता सूची बनाने व पुनरीक्षण करने वाले अधिकारियों को भी उल्लेखनीय वृद्धि दी गई।**
- चुनाव आयोग के अनुसार, इन अधिकारियों के मानदेय में पिछली बार संशोधन 2015 में किया गया था।**

अधिकारी को भी मानदेय देने का निर्णय लिया गया है। पिछली बार इस संबंध में संशोधन 2०15 में किया गया था। आयोग ने संशोधित पारिश्रमिक काविवरण देते हुए कहा कि बूथ लेवल अधिकारी को 6०000 से 12०0०, मतदाता सूची पुनरीक्षण के लिए बीएलओ को प्रोत्साहन राशि 1००० से 2०00, बीएलओ पर्यवेक्षक को 12०0० से 18०0० तथा सहायक पंजीकरण अधिकारी को अब 25०00 रुपए रुपए मिलेंगे। इसी तरह से सहायक पंजीकरण अधिकारी को 30०00 देने का निर्णय लिया गया है। पहले इस दोनों अधिकारियों को कुछ नहीं मिलता था। इसके अतिरिक्त, आयोग ने विशेष गहन पुनरीक्षण के अंतर्गत बीएलओ को 6०0० की अतिरिक्त प्रोत्साहन राशि देने की भी मंजूरी दी है।

अनिल अंबानी प्रकरण: ईडी ने बिस्वाल ट्रेडलिंग प्राइवेट के एमडी को गिरफ्तार किया

इस कंपनी ने 68.2 करोड़ रुपये की फर्जी बैंक गारन्टी तैयार की थी

नई दिल्ली, ०2 अगस्ता। प्रवर्तन निदेशालय (ईडी) ने फर्जी बैंक गारंटी मामले में बड़ी कार्रवाई करते हुए, बिस्वाल ट्रेडलिंग प्राइवेट लिमिटेड (बीटीपीएल) के मैनेजिंग डायरेक्टर पार्थ सारथी बिस्वाल को मनी लॉन्ड्रिंग कानून के तहत गिरफ्तार कर लिया है। यह मामला दिल्ली पुलिस की आर्थिक अपराध शाखा द्वारा दर्ज एफआईआर पर आधारित है। इस एफआईआर में कंपनी, उसके डायरेक्टर्स और अन्य लोगों के खिलाफ सोलर एनर्जी कॉरपोरेशन ऑफ इंडिया में फर्जी बैंक गारंटी जमा करने के आरोप हैं।

ईडी की जांच में खुलासा हुआ है कि बीटीपीएल ने 68.2 करोड़ रुपये की फर्जी बैंक गारंटी तैयार की। उसे एसबीआई की फर्जी एंटीसेमंट और

फड़णवीस बच्चों पर हिन्दी थोप रहे हैं- राज ठाकरे

नवी मुंबई, ०2 अगस्ता। महाराष्ट्र नवनिर्माण सेना (मनसे) प्रमुख राज ठाकरे ने शनिवार को मुख्यमंत्री देवेन्द्र फड़नवीस पर बच्चों पर कथित तौर पर हिंदी थोपने, और राज्य के मूल निवासियों के हितों की उपेक्षा करने का आरोप लगाया।

ठाकरे ने रायगढ़ में एक सभा को संबोधित करते हुए स्थानीय युवाओं से अपने भविष्य की सुरक्षा के लिए सतर्क और सक्रिय रहने का आग्रह किया। उन्होंने कहा, “मुख्यमंत्री फड़नवीस बच्चों पर हिंदी थोपने की कोशिश कर रहे हैं। उन्होंने रायगढ़ के स्थानीय लोगों की दुर्दशा को नज़रअंदाज़ कर दिया है।

- ठाकरे ने यह आरोप किसान श्रमिक पार्टी के स्थापना दिवस समारोह में लगाया।**

बाहरी उद्योग इस क्षेत्र में प्रवेश कर रहे हैं, लेकिन स्थानीय युवाओं को विस्थापित किया जा रहा है। इन उद्योगों को भूमिपुत्रों को रोजगार प्रदान करना चाहिए और स्थानीय उद्यमिता को बढ़ावा देना चाहिए।”

ठाकरे किसान एवं श्रमिक पार्टी (पीडब्ल्यूपी) के 78वें स्थापना दिवस के उपलक्ष्य में आयोजित एक कार्यक्रम में बोल रहे थे। इस सभा में शिवसेना (यूटीपी) सांसद संजय राउत, राष्ट्रवादी कांग्रेस (राकापा) के प्रदेश अध्यक्ष शशिकांत शिंदे और कांग्रेस विधायक दल के नेता विजय वडेटीवार सहित अन्य प्रमुख नेता मौजूद थे।

गोपेश्वर/देहरादून, ०2 अगस्ता। उत्तराखंड के चमोली जिले में हेलंग के पास टीएचडीसी की विष्णुगढ़ जलविद्युत परियोजना स्थल पर भूस्खलन होने से शनिवार को 12 मजदूर घायल हो गए। जिलाधिकारी संदीप तिवारी ने बताया कि भूस्खलन के समय परियोजना स्थल पर लगभग 3०0 मजदूर काम कर रहे थे।

उन्होंने बताया कि पहाड़ से पत्थर लुढ़कने लगे तो मजदूर जान बचाने के लिए भागे। आठ मजदूरों को मामूली चोट आई, जबकि चार गंभीर रूप से घायल हो गए। जिलाधिकारी ने बताया कि सभी घायल मजदूरों को पीपलकोटी स्थित विवेकानंद

- पहाड़ से पत्थर लुढ़कने लगे तो मजदूर जान बचाकर भागे। चार मजदूर गंभीर रूप से घायल हुए तथा 8 को मामूली चोटें आईं।**

अस्पताल में भर्ती कराया गया है।

उन्होंने बताया कि एक मजदूर के पैर में चोट आई है, जबकि दूसरे मजदूर को एम्बुलेंस से पौड़ी ज़िले के श्रीनगर स्थित एक अस्पताल ले जाया जा रहा है। उन्होंने बताया कि दूसरे मजदूर की

रीढ़ की हड्डी का एमआरआई होना है। जिलाधिकारी संदीप तिवारी ने कहा कि एमआरआई रिपोर्ट से चोट की गंभीरता का पता चलेगा। जिलाधिकारी ने कहा कि जिस स्थान पर भूस्खलन हुआ, वहां लगभग 7० मजदूर मौजूद थे। उन्होंने कहा कि परियोजना स्थल पर फिलहाल काम रोक दिया गया है। उन्होंने कहा कि टीएचडीसी को परियोजना स्थल पर मौजूद लोगों की सुरक्षा सुनिश्चित करने के बाद ही काम फिर से शुरू करने के लिए कहा गया है। भूस्खलन की सूचना मिलने के बाद राज्य आपदा प्रतिवादन बल (एसडीआरएफ), पुलिस और स्वास्थ्य विभाग के कर्मचारी मौके पर पहुंच गए।

मु.मंत्री भजनलाल...

(प्रथम पृष्ठ का शेष)

भजनलाल ने केन्द्रीय मंत्री हरदीप पुरी से भी भेंट की। सूत्रों का कहना है कि भाजपा नेतृत्व फिलहाल व्यस्त है तथा पार्टी अध्यक्ष नियुक्त करने को लेकर उलझन में है, और अब उपराष्ट्रपति के लिए उपयुक्त उम्मीदवार की तलाश भी उसके लिए एक नई चुनौती बन गई है, क्योंकि नामांकन की अंतिम तिथि 21 अगस्त है। ऐसे समय में पार्टी नेतृत्व किसी भी राज्य में मुख्यमंत्री के मोर्चे को खोलना नहीं चाहता, क्योंकि भाजपा और राष्ट्रीय स्वयंसेवक संघ (आरएसएस) के भीतर समस्याएँ तेजी से बढ़ती जा रही हैं।

पूर्व सांसद ...

(प्रथम पृष्ठ का शेष)

दोषी ठहराने के एक दिन बाद सुनायी है। न्यायाधीश संतोष गजानन भट्ट ने रेवना के खिलाफ फैसला सुनाते समय अपराधों की गंभीर प्रकृति को ध्यान में रखा। यह फैसला रेवना की गिरफ्तारी के लगभग 1४ महीने बाद और आठ हफ्तों तक चली फास्ट ट्रेक सुनवाई के बाद आया है।

चमोली की जल विद्युत परियोजना का भूस्खलन से काम रुका

घटना स्थल पर 7० मजदूर काम कर रहे थे, 12 घायल हुए

गोपेश्वर/देहरादून, ०2 अगस्ता। उत्तराखंड के चमोली जिले में हेलंग के पास टीएचडीसी की विष्णुगढ़ जलविद्युत परियोजना स्थल पर भूस्खलन होने से शनिवार को 12 मजदूर घायल हो गए। जिलाधिकारी संदीप तिवारी ने बताया कि भूस्खलन के समय परियोजना स्थल पर लगभग 3०0 मजदूर काम कर रहे थे।

उन्होंने बताया कि पहाड़ से पत्थर लुढ़कने लगे तो मजदूर जान बचाने के लिए भागे। आठ मजदूरों को मामूली चोट आई, जबकि चार गंभीर रूप से घायल हो गए। जिलाधिकारी ने बताया कि सभी घायल मजदूरों को पीपलकोटी स्थित विवेकानंद

- पहाड़ से पत्थर लुढ़कने लगे तो मजदूर जान बचाकर भागे। चार मजदूर गंभीर रूप से घायल हुए तथा 8 को मामूली चोटें आईं।**

अस्पताल में भर्ती कराया गया है।

उन्होंने बताया कि एक मजदूर के पैर में चोट आई है, जबकि दूसरे मजदूर को एम्बुलेंस से पौड़ी ज़िले के श्रीनगर स्थित एक अस्पताल ले जाया जा रहा है। उन्होंने बताया कि दूसरे मजदूर की

‘ भारत ने रूस से ऑयल खरीदना बंद कर....

(प्रथम पृष्ठ का शेष)

के चलते परिचमी प्रतिबंधों के बावजूद भारत द्वारा सस्ते रूसी तेल की खरीद जारी रखने की आलोचना की थी।

तथापि, विदेश मंत्रालय के सूत्रों ने कहा कि उन्हें रूस से तेल आयात बंद होने की कोई जानकारी नहीं है। एक सूत्र ने कहा, “भारत की ऊर्जा खरीद राष्ट्रीय

हित और बाजार की परिस्थितियों के आधार पर होती है। हमें भारतीय तेल कंपनियों द्वारा रूस से तेल खरीद रोकने की कोई जानकारी नहीं है।” हालाँकि, रिपोर्ट लिखे जाने तक मंत्रालय की ओर से कोई आधिकारिक बयान नहीं आया था, लेकिन शुक्रवार को विदेश मंत्रालय के प्रवक्ता रणधीर

है तो मैं चुनाव कैसे लड़ूंगा? इसके जवाब में चुनाव आयोग ने कहा कि यादव का नाम प्रारंभिक सूची में बिल्कुल मौजूद है, और वह दीक्षा विधानसभा क्षेत्र में क्रम संख्या 416 पर दर्ज हैं। यह विवाद ऐसे समय पर सामने आया है, जब कुछ दिन पहले ही चुनाव आयोग को कांग्रेस नेता राहुल गांधी द्वारा चुनाव में गड़बड़ी किये जाने के आरोपों का जवाब देना पड़ा था।

जैसवाल ने भी इसी तरह की बात कही थी। शुक्रवार को साप्ताहिक ब्रीफिंग में जैसवाल ने कहा, “आप हमारी ऊर्जा खरीद से जुड़े समग्र दृष्टिकल्प से अवगत हैं। हम बाजार में उपलब्ध विकल्पों और वैश्विक परिस्थितियों को ध्यान में रखते हैं। हमें किसी विशेष बदलाव की जानकारी नहीं है।”

हाल की कई रिपोर्टों में दावा किया गया था कि इस सप्ताह भारतीय सरकारी रिफाइनरियों ने रूस से तेल खरीदना बंद कर दिया है, क्योंकि इस महीने छूट कम हो गई है और अमेरिका ने रूस से तेल खरीदने पर चेतावनी जारी की है। भारत, जो दुनिया का तीसरा सबसे बड़ा तेल आयातक है, समुद्र मार्ग से भेजे जाने वाले रूसी कच्चे तेल का सबसे बड़ा खरीदार है।

रॉयटर्स की रिपोर्ट के अनुसार, देश की सरकारी रिफाइनरियाँ, इंडियन ऑयल कॉर्प, हिंदुस्तान पेट्रोलियम कॉर्प, भारत पेट्रोलियम कॉर्प और मैंगलोर रिफाइनरी पेट्रोकेमिकल

लिमिटेड, ने पिछले एक सप्ताह में रूस से नया तेल खरीदने का कोई प्रयास नहीं किया है। इन रिफाइनरियों और पेट्रोलियम मंत्रालय ने रॉयटर्स के सवालों का तत्काल जवाब नहीं दिया। सूत्रों ने बताया कि ये चारों रिफाइनरियां आम तौर पर रूस से डिलिवर्ड बेसिस (आपूर्ति स्थल तक पहुंचकर डिलीवरी के आधार पर) पर तेल खरीदती हैं, लेकिन अब वे विकल्प के तौर पर, स्पॉट मार्केट से तेल खरीद रही हैं, जिसमें अबू धाबी का मुबना क्रूड और पश्चिम अफ्रीका का तेल शामिल है।

भारत में निजी रिफाइनर, रिलायंस इंडस्ट्रीज और नायरा एनर्जी भारत में रूसी तेल के सबसे बड़े खरीददार हैं, लेकिन सरकारी रिफाइनरियां देश की कुल 5.2 मिलियन बैरल प्रतिदिन की रिफाईनिंग क्षमता के 6० प्रतिशत से अधिक हिस्से पर नियंत्रण रखती हैं।

1४ जुलाई को ट्रंप ने घमकी दी थी कि जो देश रूस से तेल खरीदते रहेंगे,

उन पर 1०0 प्रतिशत टैरिफ लगाया जाएगा, जब तक कि रूस यूक्रेन के साथ कोई बड़ा शांति समझौता नहीं करता।

शिक्षक पेपर लीक ...

(प्रथम पृष्ठ का शेष)
दर्शाता है। अभियोजन पक्ष की ओर से विशेष लोक अभियोजक बीएस चौहान ने बताया कि 23 दिसंबर, 2०22 को उदयपुर की सुबेर थाना पुलिस गप्तत रहा था। इस दौरान पुलिस को सुबह करीब पांच बजे बेकरीया सर्किल पर एक बस में आरपीएससी की शिक्षक द्वितीय श्रेणी भर्ती के पेपर संबंधी दस्तावेज मिले। वहीं, बस में मिले एक व्यक्ति ने पूछताछ में बताया कि उसके कुछ साथी सुबेर की एक होटल में ठहरे अभ्यर्थियों को प्रश्न पत्र हल करवा रहे हैं। पुलिस ने होटल में दक्षिण दी तो मंगलाराम, गोपाल और पुखराज वहां मौजूद नौ लडकों और एक लडकी को प्रश्न पत्र हल करवा रहे थे।

वाराणसी के सभी 84 घाट पानी में डूबे

दशाश्वमेध घाट पर होने वाली मशहूर गंगा आरती छत पर हो रही है

- मणिकर्णिका घाट पर शवों का अंतिम संस्कार, छत पर किया जा रहा है, क्योंकि घाट पानी में डूबा है।**

है। दशाश्वमेध घाट पर होने वाली मशहूर गंगा आरती छत पर हो रही है, क्योंकि घाट की सभी सीढ़ि याँ पानी में डूब गई हैं और 7०.87 मीटर पर बह रही रहा है। मणिकर्णिका घाट पर शवों का अंतिम संस्कार छत पर किया जा रहा है क्योंकि घाट पानी में डूबा है।

‘स्वतंत्र भारत के ...

(प्रथम पृष्ठ का शेष)

माँग करें।

मंत्री ने कहा कि सुरक्षा बल की तैनाती इस प्रकार की (अनुचित) कार्यवाही को रोकने के लिये की गई थी, किन्तु किसी भी सांसद को बोलने से नहीं रोका जायेगा।

रिजिजू ने कहा, “जब तक सांसद कोई विधेयपू्ण कदम नहीं उठायेगे, तब तक मार्शल तथा सुरक्षा बल सदन के अन्दर कोई कार्यवाही नहीं करेंगे।” जहाँ कुछ सांसद बिहार के एस.आई.आर. मुदे पर विरोध प्रदर्शन कर रहे थे, वहीं कुछ सदस्य, कथित रूप से, सदन के वेल में पहुँच गये थे तथा इस कवायद के खिलाफ नारेबाजी कर रहे थे विपक्षी दल 21 जुलाई को शुरू हुये संसद के मानसून सत्र के आरंभ से ही इस कवायद पर चर्चा तथा

इसे वापस लेने की माँग कर रहे हैं। कांग्रेस सांसद जयराम रमेश ने कहा कि सदन “सी.आई.एस.एफ. के जवानों द्वारा “कार्डनसिल ऑफ स्ट्रेट्स

के चैम्बर के अधिग्रहण” का साक्षी बन रहा है।

राज्य सभा में टी.एम.सी. संसदीय दल के नेता डैरक’ओ ब्रायन ने कहा कि जो कुछ सदन में घटित हुआ, वह “अभूतपूर्व” था।

उन्होंने एक बयान में कहा, “मार्शलॉ (या सी.आई.एस.एफ. जवानों) ने वेल का रास्ता पहले ही बन्द कर दिया था।

ए.आई.टी.सी., डी.एम.के. तथा आप के सांसदों को वेल में जाने से रोका गया। इस प्रकार की स्थिति पहले कभी नहीं देखी गई।

एस.आई.आर.-वोट चोरी पर चर्चा से इतना ज्यादा उड़! मोदी-शाह! इंडिया गठबन्धन अन्त तक आपके विरुद्ध संघर्ष करेंगा।”

उन्होंने कहा, “जुलाई के अन्तिम दिन और अगस्त के पहले उच्च सदन में जो कुछ हुआ, उसे देश के संसदीय इतिहास में काले अक्षरों से लिखा जायेगा।”

^[1] राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड़, जयपुर एवं सुधर्मा-II, लालकोठी शांतिंग सेंटर, ऑड रोड़, जयपुर एवं सुधर्मा-II, लालकोठी शांतिंग सेंटर, ऑड रोड़, जयपुर एवं सुधर्मा-II, लालकोठी शांतिंग सेंटर, ऑड रोड़, जयपुर फोन: 2413092, 2418945, फैक्स: 0294-2410146 अजमेर कार्यालय:-भूपरा घाटी, जयपुर रोड़,अजमेरा फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर फोन: 226422, 226423, फैक्स: 02973-226424

^[2] हिण्डौनसिटी कार्यालय :- जी -1-2०1, रीको औद्योगिक क्षेत्र, हिण्डौनसिटी फोन: 230200, 230400, फैक्स: 07469-230600 चुरू कार्यालय: एच-150, रीको औद्योगिक क्षेत्र, चुरू, फोन: 2569०6, 2569०7, फैक्स:01562-2569०8